

ధాన్యం సేకరణలో నిర్లక్ష్యం వహిస్తే కఠిన చర్యలు



సన్నాహక సమావేశంలో మాట్లాడుతున్న కలెక్టర్ రాజీవ్ గాంధీ హస్తాంతు

నిజామాబాద్ స్టోర్స్, అక్టోబర్ 13 : ప్రస్తుత వానకాలం సీజన్లో రైతులు పండించిన ధాన్యాన్ని కొనుగోలు కేంద్రాల ద్వారా సేకరించే విషయంలో నిర్లక్ష్యానికి తావిస్తే కఠిన చర్యలు తప్పవని కలెక్టర్ రాజీవ్ గాంధీ హస్తాంతు హెచ్చరించారు. ఏ దశలోనూ ఇబ్బందులు ఏర్పడకుండా సాఫీగా ధాన్యం సేకరణ ప్రక్రియ కొనసాగేలా సమగ్ర ప్రణాళికతో ముందుకెళ్లాలని సంబంధిత అధికారులకు సూచించారు. ధాన్యం కొనుగోళ్లకు సంబంధించి సమీకృత జిల్లా కార్యాలయాల సమూహం ద్వారా సమావేశ మందిరంలో ఆయా శాఖల అధికారులు, ప్రాథమిక వ్యవసాయ సహకార సంఘాల చైర్మన్లు, సీకావోలు, ఐకేపీ సీసీలతో శుక్రవారం సన్నాహక సమావేశం నిర్వహించారు. ఈ సందర్భంగా కలెక్టర్ మాట్లాడుతూ రైతులు ఇబ్బందులకు గురి కాకుండా, పూర్తి పారదర్శకంగా ధాన్యం సేకరణ జరగాలన్నారు. అధికారులు, సిబ్బంది తప్పిదాలతో ఎక్క

డైనా రైతులు ఆందోళనకు దిగితే.. సంబంధిత అధికారులనే బాధ్యులుగా పరిగణించి, కఠిన చర్యలు తీసుకుంటామని కలెక్టర్ స్పష్టం చేశారు. రైతులకు నష్టం వాటిల్లకుండా తూకం, తరుగు వంటి అంశాల్లో జాగ్రత్తగా ఉండాలని, ధాన్యం సేకరణ ముగిసేంత వరకు పకడ్బందీ పర్యవేక్షణ కొనసాగించాలని సూచించారు. నాణ్యతా ప్రమాణాలకు లోబడి ధాన్యం తీసుకువచ్చే రైతులకు ప్రభుత్వం ప్రకటించిన మేరకు 'ఏ' గ్రేడ్ ధాన్యానికి క్వింటాలు రూ.2,203, సాధారణ రకానికి రూ.2,183 మద్దతు ధర అందేలా చూడాలని బాధ్యత అధికారులపై ఉంచారు. సంబంధిత శాఖల అధికారులందరూ సమన్వయంతో పని చేస్తూ ధాన్యం సేకరణ ప్రక్రియను విజయవంతం చేయాలన్నారు. ఎఫ్ఎక్యూ ప్రమాణాలకు లోబడి బాగా ఆరబెట్టి, శుభ్ర పర్చిన ధాన్యం కొనుగోలు కేంద్రాలకు తీసుకవచ్చేలా క్షేత్రస్థాయిలో రైతులను చైతన్యపర్చాలని వ్యవసాయా

- రైతులు ఏ దశలోనూ ఇబ్బందులు పడకూడదు
- నిజామాబాద్ కలెక్టర్ రాజీవ్ గాంధీ హస్తాంతు
- అధికారులతో ధాన్యం సేకరణపై సన్నాహక సమావేశం

ధికారులను ఆదేశించారు. ధాన్యం రవాణాకు సరిపడా వాహనాలను సమకూర్చుకోవాలని, ధాన్యం ఎగుమతులు, దిగుమతులు వెంటనే జరిగేలా అవసరమైన సంఖ్యలో హమాలులు ఏర్పాటు చేసుకోవాలన్నారు. కొనుగోలు చేసిన ధాన్యాన్ని నిల్వ చేసేందుకు తగిన ప్రదేశాలను గుర్తించాలని సూచించారు. అకాల వర్షాలకు ధాన్యం తడిసిపోకుండా కొనుగోలు కేంద్రాల్లో టార్పాలిన్లు అందుబాటులో ఉంచాలన్నారు. ఎన్నికల ప్రవర్తన నియమావళి అమలులో ఉన్నందున కొనుగోలు కేంద్రాలను ఎట్టి పరిస్థితుల్లోనూ ప్రజాప్రతినిధులు, వివిధ పార్టీల నాయకులతో ప్రారంభోత్సవాలు చేయించకూడదని, అధికారులే ప్రారంభించాలని కలెక్టర్ సూచించారు. ఫ్లెక్సిబిల్ కూడా ఫోటోలు ఉండకూడదని, కేవలం రైతులకు ఉపయోగపడే సూచనలు మాత్రమే ముద్రించాలని తెలిపారు. అదనపు కలెక్టర్ పి.యాదిరెడ్డి మాట్లాడుతూ ధాన్యం సేకరణ ప్రక్రియను నిశితంగా పర్యవేక్షించేందుకు జిల్లాస్థాయిలో కంట్రోల్ రూమ్ ఏర్పాటు చేస్తున్నామన్నారు. నాణ్యతా ప్రమాణాలను సాకుగా చేసుకొని రైతులను నష్టపర్చే ప్రయత్నాలను ఎంతమాత్రం ఉపేక్షించబోమన్నారు. సమావేశంలో డిఎస్ఎఫ్ చంద్రప్రకాశ్, డిసీవో సింహాచలం, జిల్లా వ్యవసాయాధికారి వాజిద్ హుస్సేన్, డిఆర్డీవో చందర్ పాల్గొన్నారు.

డీఎస్సీ ఉచిత ఆన్లైన్ కోచింగ్ దరఖాస్తుకు గడువు పొడిగింపు

ఖలీల్ వాడి, అక్టోబర్ 13 : బీసీ స్టడీ సర్కిల్ - హైదరాబాద్ ఆధ్వర్యంలో నిజామాబాద్, కామారెడ్డి జిల్లాలకు చెందిన అభ్యర్థులకు డీఎస్సీ ఉచిత ఆన్లైన్ కోచింగ్ గడువును పొడిగించినట్లు డైరెక్టర్ సీమాన్.వెంకటన్న శుక్రవారం ఒక ప్రకటనలో తెలిపారు. కోచింగ్లో భాగంగా ఆన్లైన్ మెటీరియల్,

వీడియోలు, టెస్టులు ఉంటాయని, అర్హత అభ్యర్థులు వారి దరఖాస్తులను నిజామాబాద్లోని సుభాషినగర్లో ఉన్న బీసీ స్టడీ సర్కిల్లో అందజేయాలని లేదా www.studycircle.cgg.gov.in వెబ్సైట్ ద్వారా ఆన్లైన్లో దరఖాస్తును ఈ నెల 18వ తేదీలోగా చేసుకోవాలని సూచించారు. అభ్యర్థులు విద్యా

ర్షత, కుల, ఆదాయ ప్రవీక్షణ పత్రాలతోపాటు డీఎస్సీ ఫోన్లకు దరఖాస్తు చేసుకున్న కాపీ, ఆధార్ కార్డు, రెండు పాస్ పోర్ట్ సైజు ఫోటోలతో హాజరు కావాలని వివరించారు. మరిన్ని వివరాలకు 08462-241055 నంబర్కు ఫోన్ చేయాలని సూచించారు.

అంతర్జాతీయ దొంగల ముఠా అరెస్టు



నిందితుల వివరాలను వెల్లడిస్తున్న డీఎస్సీ జగన్నాథరెడ్డి

బాన్సువాడ, అక్టోబర్ 13 : పంటపొలాలవద్ద, రోడ్ల వెంబడి ఉన్న ట్రాన్స్ఫార్మర్లలో కాపర్ వైరును దొంగ లిస్టున్న అంతర్జాతీయ దొంగల ముఠాను అరెస్టు చేసినట్లు డీఎస్సీ జగన్నాథరెడ్డి తెలిపారు. బాన్సువాడ డీఎస్సీ కార్యాలయంలో రూరల్ సీబి మురళి, సిబ్బందితో కలిసి శుక్రవారం ఏర్పాటు చేసిన విలేజ్ కలెక్షన్ సమావేశంలో వివరాలను వెల్లడించారు. శుక్రవారం ఉదయం నిజాంసాగర్ మండలంలోని నర్సింగరావుపల్లి ఎక్స్ రోడ్డు సమీపంలో ఎస్సై రాజశేఖర్ సిబ్బందితో కలిసి వాహనాల తనిఖీ చేపట్టారు. అదే సమయంలో సంగారెడ్డి వైపు నుంచి అనుమానాస్పదంగా వస్తున్న వ్యాన్ ను ఆపడానికి యత్నించగా వారు నాందేడ్ వైపు పారిపోయేందుకు యత్నించారు. దీంతో వ్యాన్ ను

వెంబడించి పట్టుకున్నారు. వ్యాన్ లో సంగారెడ్డి జిల్లా జమీరాబాద్ కు చెందిన షాబుద్దీన్, షేక్ ఖలీల్, మహా రాష్ట్రంలోని లాధూర్ జిల్లా కాపర్ బాల్ కుడాకు చెందిన రబ్బాని ఉస్మాన్ చౌదరి, సంగారెడ్డి జిల్లా జమీరాబాద్ మండలం బైలాల్ నూర్ గ్రామానికి చెందిన ముక్తాబ్ అహ్మద్ ను అదుపులోకి తీసుకున్నారు. వీరంతా దగ్గరి బంధువులు. వీరు ముఠాగా ఏర్పడి కలిసి సంవత్సర కాలంగా కామారెడ్డి, మెదక్, సంగారెడ్డి, వికారాబాద్, రాజకొండ జిల్లాల్లో ట్రాన్స్ఫార్మర్లలోని కాపర్ వైర్ చోరీలు చేస్తున్నారు. కామారెడ్డి జిల్లాలోని నిజాంసాగర్, పిట్లం, మద్నూర్, భిక్కూనూర్ తో పాటు ఇతర పోలీసు స్టేషన్ల పరిధిలో రహదారులకు దగ్గరగా, ఉండే పొలాల వద్ద ఉండే ట్రాన్స్ఫార్మర్లను టార్గెట్ గా చేసు

- రోడ్ల వెంట ఉన్న ట్రాన్స్ఫార్మర్ల టార్గెట్
- రూ. 8.50 లక్షల విలువైన పదిన్నర క్వింటాళ్ల కాపర్ వైరు స్వాధీనం
- పోలీసుల అదుపులో నలుగురు నిందితులు
- వివరాలు వెల్లడించిన డీఎస్సీ జగన్నాథరెడ్డి

కొని దొంగతనాలకు పాల్పడ్డారు. ఐదు జిల్లాల్లో దొంగ లించిన రాగి వైరును గుర్తు తెలియని వ్యక్తులకు అమ్ము కున్నారు. మిగిలిన 10.50 క్వింటాళ్ల కాపర్ వైరును వ్యాన్ లో నాందేడ్ కు తీసుకెళ్లడంగా పట్టుకున్నట్లు తెలిపారు. కాపర్ వైరు విలువ సుమారు రూ.8.50 లక్షల వరకు ఉంటుంది. వీరు ఇప్పటి వరకు 37 కేసుల్లో 62 ట్రాన్స్ఫార్మర్లలో రాగి వైరును దొంగిలించారని డీఎస్సీ తెలిపారు. వ్యాన్ తో పాటు రాగి వైరును స్వాధీనం చేసుకొని, నిందితులను రిమాండ్ కు తరలించినట్లు తెలిపారు. గతంలో సైతం సుమారు 9 క్వింటాళ్ల కాపర్ దొంగలించిన ముఠాను పట్టుకున్నామని వివరించారు. అనతి కాలంలో మరో అంతర్జాతీయ ముఠాను రూరల్ సీబి మురళి, నిజాంసాగర్ ఎస్సై రాజశేఖర్, సీసీఎస్ ఎస్సై ఉస్మాన్, ఏఎస్సై రాజశేఖర్, హెడ్ కానిస్టేబుల్ సురేందర్, సీసీఎస్ కానిస్టేబుల్ గణపతి, రాజు, రవి, బట్ల కోర్ హెడ్ కానిస్టేబుల్ శ్రీనివాస్, నిజాంసాగర్, పిట్లం సిబ్బంది శ్యాం, సుభాష్, ఎన్ కే పసి, రాజు, ఓంకార్, శంకర్, హోంగార్లు సంగమేశ్వర్, అజయ్యలు, రాజ్ శేక్ ను అభివందనస్తూ క్యాష్ రివార్డు ప్రకటించగా.. వాటిని డీఎస్సీ చేతుల మీదుగా సిబ్బందికి అందజే శారు.

నిజామాబాద్ సీపీగా కల్యేశ్వర్

ఉత్తర్వులు జారీ చేసిన కేంద్ర ఎన్నికల సంఘం

నిజామాబాద్ క్రైం, అక్టోబర్ 13 : నిజామాబాద్ పోలీస్ కమిషనర్ గా కల్యేశ్వర్ శింగెనవార్ ను నియమిస్తూ కేంద్ర ఎన్నికల సంఘం శుక్రవారం ఉత్తర్వులు జారీ చేసింది. ఇక్కడ కమిషనర్ గా పని చేసిన వి.సత్యనారాయణను కేంద్ర ఎన్నికల సంఘం ఈ నెల 11వ తేదీన బదిలీ చేసిన విషయం తెలిసింది. కర్ణాటక రాష్ట్రం, దర్వాడ్ జిల్లాకు చెందిన కల్యేశ్వర్ శింగెనవార్ 2012లో ఐపీఎస్ గా సెలెక్ట్ అయ్యారు. ఇప్పటి వరకు గ్రేహౌండ్స్ లో అసిస్టెంట్ కమాండెంట్ గా పని చేశారు. దీంతో పాటు షాద్ నగర్ అసిస్టెంట్ సూపరింటెండెంట్ గా, నాగర్ కర్నూల్ జిల్లా ఎస్పీగా, కుమ్రం టీఎం ఆసిఫాబాద్ జిల్లా ఎస్పీగా, హైదరాబాద్ సీటీ నార్త్ జోన్ డిసీపీగా విధులు నిర్వహించారు. 2021 డిసెంబర్ 26న సైబరాబాద్ క్రైమ్ డిసీపీగా బాధ్యతలు చేపట్టి ఇప్పటి వరకు అక్కడే విధులు నిర్వహించారు. సైబరాబాద్ క్రైమ్ బ్రాంచ్ లో డిసీపీగా ఉన్న కల్యేశ్వర్ శింగెనవార్ ను నిజామాబాద్ సీపీగా నియమిస్తూ ఎన్నికల కమిషన్ ఉత్తర్వులు వెలువరించింది. అయితే సీపీగా నియమితులైన కల్యేశ్వర్ సతీమణి రోహిణి ప్రియదర్శిని ప్రస్తుతం మెదక్ జిల్లా ఎస్పీగా పని చేస్తున్నారు. ఎన్నికల సంఘం ఉత్తర్వుల మేరకు నిజామాబాద్ సీపీగా నియామకం అయిన కల్యేశ్వర్ నేడే రేపే పదవి బాధ్యతలు స్వీకరించనున్నారు.



కామారెడ్డి ఎస్పీగా సింధూ శర్మ బాధ్యత స్వీకరణ

కామారెడ్డి, అక్టోబర్ 13 : కామారెడ్డి ఎస్పీగా సింధూ శర్మ శుక్రవారం బాధ్యతలు స్వీకరించారు. శాసనసభా ఎన్నికలను దృష్టిలో ఉంచు కొని ఎలక్షన్ కమిషన్ ఎస్పీ శ్రీనివాసరెడ్డిని బదిలీ చేసిన విషయం తెలిసింది. కాగా శుక్రవారం సింధూ శర్మను ఎస్పీగా నియమిస్తూ ఉత్తర్వులు జారీ చేసింది. సింధూ శర్మ గతంలో జగిత్యాల



బాధ్యతలు స్వీకరిస్తున్న సింధూ శర్మ

ఎస్పీగా పని చేశారు. వరంగల్ జిల్లాలోని మామునూర్ నాల్గో బెటాలియన్ కమాండెంట్ గా పని చేస్తూ బదిలీలో భాగంగా కామారెడ్డి ఎస్పీగా వచ్చారు. సింధూ శర్మ 2014 బ్యాచ్ కు చెందిన ఐపీఎస్ అధికారిణి.

నమస్తే తెలంగాణ

CLASSIFIEDS క్లాసిఫైడ్స్

| | |
|--|--|
| <p style="text-align: center; background-color: #f08080; margin: 0;">WANTED</p> <p>★ తొందరగా 12 రోజులు (అక్టోబర్ 22వ తేదీ వరకు) పనిచేయుటకు డిగ్రీ స్టూడెంట్స్ కావాలి. సమయం: 10AM to 10 PM/1 PM to 10 PM (Daily: 400/500) ఆసక్తి గలవారు. ID ప్రూఫ్, ఫోటో, డిగ్రీ సర్టిఫికేట్ నేరుగా సంప్రదించగలరు. అనఘా షాపింగ్ మార్ట్. ఆర్.పి.రోడ్, నిజామాబాద్ NTZ-321178</p> | <p style="text-align: center; background-color: #f08080; margin: 0;">PLOT FOR SALE</p> <p>★ హైదరాబాద్, హయత్ నగర్, పెద్ద అంబర్ పేట్, కొంపాడ, జనచైతన్య, బాటసింగారం శ్రీమిత్రలో ప్లాట్లు కొనుబడును/ అమ్ముబడును, నో Brokers. Ph: 9666912111, 7995005999. NT-318030</p> |
| <p style="text-align: center; background-color: #f08080; margin: 0;">CHANGE OF NAME</p> <p>★ I, NAREDDY CHANDRAKALA, W/o. MOHAN REDDY, R/o. 4-58, Posanipet, Ramareddy, Kamareddy, TS, Have changed my name as NAREDDY KALAVATHI, W/o. MOHAN REDDY NT-320753</p> | <p style="text-align: center; background-color: #f08080; margin: 0;">CHANGE OF NAME</p> <p>★ I, PARSA SAROJINI, W/o.PARSA RAJESHWAR, H.No.3-80, Jagiryal, (M) Bheemgal, (D) Nizamabad, Changed my name as PARSA YAMUNA NTZ-318435</p> |
| <p style="text-align: center; background-color: #f08080; margin: 0;">PLOT FOR SALE</p> <p>★ హైదరాబాద్, హయత్ నగర్, పెద్ద అంబర్ పేట్, కొంపాడ, జనచైతన్య, బాటసింగారం శ్రీమిత్రలో ప్లాట్లు కొనుబడును/ అమ్ముబడును, నో Brokers. Ph: 9666912111, 7995005999. NT-320501</p> | <p style="text-align: center; background-color: #f08080; margin: 0;">WANTED</p> <p>★ Wanted Security Guards & Marketing Officers M/F at Sangareddy Sal: 25,000/-, Q: Degree, Age: 20 to 30 Yrs, Speak English & Hindi, Ph: 9490463421, 7972992966, 7093456901 NT-317970</p> |

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ ఆకౌంట్ ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.